



MALTA

QORTI CIVILI

PRIM' AWLA

ONOR. IMHALLEF

JOSEPH ZAMMIT MC KEON

Seduta tat-3 ta' Gunju, 2014

Rikors Numru. 446/2014

Fl-atti tal-Mandat ta` Sekwestru Kawtelatorju Nru 193/2014

fl-ismijiet :

Charles Schembri

kontra

Victor Vella

Il-Qorti :

Kopja Informali ta' Sentenza

Rat ir-rikors ta` Victor Vella (“ir-rikorrent”) [intimat fil-Mandat ta’ Qbid fl-ismijiet premissi (“Il-Mandat”)] fejn, ghar-ragunijiet hemm imfissra, talab lill-Qorti sabiex tirrevoka *contrario imperio* ta` digriet li permezz tieghu hareg il-Mandat.

Rat ir-risposta ta` Charles Schembri (“l-intimat”) [rikorrent fil-Mandat].

Ikkunsidrat :

L-istanza tar-rikorrent hija kostellata minn problemi procedurali li, fil-fehma ta` din il-Qorti, huma ta` essenza, u allura vitali, ghall-konsiderazzjoni tal-istess istanza.

Il-Qorti tmur mill-ewwel fuq l-unika talba li ghamel ir-rikorrent fil-procediment tal-lum.

Bl-ebda mod ma hija din il-Qorti edotta ghal liema digriet ir-rikorrent qieghed jirreferi.

Fuq dan biss, il-Qorti tista` tieqaf hawn u tichad it-talba tar-rikorrent.

B`sens ta` gustizzja, il-Qorti mhijiex sejra taghmel hekk u bil-ftit li ghalih accenna r-rikorrent sejra tifhem li d-digriet li ghalih qed jirreferi huwa d-digriet tal-hrug tal-Mandat.

Jekk dak huwa l-kaz, l-istanza tar-rikorrent tikkozza radikalment ma` dak li trid il-ligi fil-kaz ta` revoka ta` Mandat.

Infatti fil-kaz ta` revoka ta` Mandat, il-ligi ma tippermettix sgiccaturi ; anzi tinsisti fuq osservanza stretta tad-dettami taghha.

Meta l-intimat li kontrih ikun inhareg att kawtelatorju jipprocedi sabiex jitlob ir-revoka tal-att, kif donnu jidher li qiegħed jagħmel ir-rikorrent, huwa obligat bl-Art.836(1) tal-Kap.12 li jressaq it-talba tiegħu permezz ta' rikors u jsostni dik it-talba skond xi wahda mir-ragunijiet li huma elenkati minn paragrafi (a) sa (f) tal-istess Art.836(1).

Fil-kaz tal-lum, mhux biss ir-rikorrent mank jirreferi għall-Art 836(1) tal-Kap 12 bhala l-bazi tal-istanza tiegħu izda bl-ebda mod ma jindika fuq liema disposizzjoni qiegħed jippretendi li l-Qorti għandha tilqa` t-talba tiegħu.

B`sens ta` gustizzja maz-zewg partijiet li jimmeritaw trattament indaqs, ma tistax tkun il-Qorti li timla` l-vojt li halla r-rikorrent.

U hekk sejra tagħmel din il-Qorti.

Il-Qorti sejra tagħmel riferenza għall-provvediment mogħti minn din il-Qorti diversament presjeduta (PA/JRM) fid-29 ta` Lulju 2005 fir-Rikors Nru. 336/2005 fejn ingħad hekk –

Kopja Informali ta' Sentenza

Wiehed m'ghandu qatt jinsa li f'dan il-kuntest il-Qorti trid tkun gwidata mill-principju li d-dritt għall-azzjoni gudizzjarja m'ghandux jigi mfixkel jew imgarrab b'leggerezza u l-iehor daqstant siewi li huwa dritt li persuna thares l-interessi tagħha fil-milja tagħhom sakemm il-jedd sostantiv lilha kontestat jigi definit minn Qorti. Minn dak li hareg waqt is-smigh tar-rikors, il-Qorti ssib li l-intimata eżekutanti għandha, tajjeb jew hazin, pretensjoni ta` hlas. Min-naha l-oħra, li kieku l-Qorti, f'dan il-waqt, tagħti decizjoni dwar jekk huwiex minnu jew le, tkun qegħda tiddeciedi l-qofol tal-mertu tal-kontrotalba mressqa mill-intimata u tmur lil hinn mill-parametri li hija mistennija tidhol fihom fi procedura bhal din. Jerga` jingħad hawnhekk li dan l-accertament ma għandu bl-ebda mod ifisser li l-istess intimata wettqet il-prova fil-mertu ta` dak li huwa (jekk tassew huwa) dovut lilha, imma biss li dak li trid thares bil-hrug tal-Mandat ingħata minnu tifsira plawsibbli lil din il-Qorti dwaru.

Anke fl-isfond tal-premess, din il-Qorti mhijiex sejra tidhol fi kwistjonijiet ta` mertu, propju għaliex dawn il-materji għad iridu jigu trattati u decizi minn din il-Qorti stess hekk kif presjeduta fil-kawza dwar il-mertu bejn il-partijiet.

Għar-ragunijiet kollha premessi, din il-Qorti qegħda tichad it-talba ta` Victor Vella kif dedotti fir-rikors tiegħu, bl-ispejjez kollha kontra l-istess Victor Vella.

< Sentenza Finali >

-----TMIEM-----